
ନିଜ ଦେଶର ସ୍ଵାଧୀନତା ସଂଗ୍ରାମରେ ଝାସଦେଇ ମରଣ ବରଣ 
କରିବାଠାରୁ ବଳି ବଡ଼ ସୌଭାଗ୍ୟ ଆଉ କିଛି ନାହିଁ। ଲାଠିମାଡ଼ 
ଖାଇବା, ଢେଲ୍ଯିବା ତ ଛାର କଥା ! ଭାରତ ସ୍ଵାଧୀନ ହେବା ପୂର୍ବରୁ 
ଲକ୍ଷ୍ମଣ ନାୟକଙ୍କ ଭଳି କେତେ ସଂଗ୍ରାମୀ ଫାଶୀଖୁଣ୍ଡରେ ଝୁଲି ସହିଦ୍‌ 
ହୋଇଛନ୍ତି । ଲକ୍ଷ ଲକ୍ଷ ଲୋକ ଲାଠି ଗୁଳି ଖାଇ ଆହତ ଓ କ୍ଷତ- 
ବିକ୍ଷତ ହୋଇଛନ୍ତି । କାରାଗାରର ଅନ୍ଧକାରରେ ବର୍ଷ ବର୍ଷଧରି 
ବନ୍ଦୀହୋଇ ରହିଛନ୍ତି । ଭାରତ ସ୍ଵାଧୀନତା ଲାଭ କରିବା ପୂର୍ବରୁ 
ଲୋକଙ୍କ ମନରେ ଏ ଧାରଣା ସୃଷ୍ଟି କରିଥ୍‌ଲେ ମହାମ୍ମାଗାନ୍ଧି । କଥାରେ 
ନୂହେଁ କାମରେ । ତାଙ୍କରି ଆଦର୍ଶରେ ଅନୁପ୍ରାଣିତ ହୋଇ ନିଜ ଜୀବନକୁ 
ତୁଛ୍ଥକରି ଲକ୍ଷ ଲକ୍ଷ ଲୋକ ସ୍ଵାଧୀନତା ଆନ୍ଦୋଳନରେ ଯୋଗ 
ଦେଇଥ୍ଲେ | ବ୍ରିଟିଶ ପୁଲିସ୍‌ର ଲାଠିମାଡ଼ ଓ ଅତ୍ୟାଚାର ସହିଥ୍ଲେ । 
ଭୋଗିଥ୍ଲେ ସଶ୍ରମ କାରାଦଣ୍ଡ । ସେମାନଙ୍କ ମଧ୍ଯରେ ଥଲେ ଓଡ଼ିଶାର 
ଢଣେ ସ୍କୁଲ ଛାତ୍ର, ଯିଏ ପରବର୍ରୀ ସମୟରେ ଜଣେ ବିଶିଷ୍ଟ ସ୍ଵାଧୀନତା 
ସଂଗ୍ରାମୀ ଭାବରେ ପରିଚିତ ହୋଇଥ୍‌ଲେ । ସିଏ ହେଉଛନ୍ତି ବାଲେଶ୍ଵରର 
ଗୋପାଳ ଗୀ ନିବାସୀ ରବୀନ୍ଦ୍ର ମୋହନ ଦାସ । 

ପିଲାଦିନ 

ରବୀନ୍ଦ୍ର ମୋହନଙ୍କ ଜନ୍ମ ୧୯୧୨ ମସିହା ଫେବୃୟାରୀ ମାସ 
୧୨ ତାରିଖରେ | ତାଙ୍କ ଜନ୍ମସ୍ଥାନ ଗୋପାଳ ଗୀକୁ ଆଗରୁ ' ପୋଡ଼ା 
ବଙ୍ଗଳା” ବୋଲି କୁହାଯାଉଥ୍‌ଲା । କାରଣ ଏଠି ବ୍ରିଟିଶ ସାହେବଙ୍କ 
କୋଠି ଥୁଲା । ୧୭ ବର୍ଷ ବୟସରେ ରବୀମ ମୋହନ ତାଙ୍କ ମାଆଙ୍କୁ 
ହରାଇଥ୍‌ଲେ ! ପିତା ସ୍ଵର୍ଗତ ଲକ୍ଷ୍ମୀନାରାୟଣ ଦାସ ବାଲେଶ୍ବର 
ଜିଲ୍ଲାପାଳଙ୍କ କାର୍ଯ୍ୟାଳୟରେ ଅଫିସ୍‌ ସୁପରିନ୍‌ଟେଭ୍ଡଣ୍ଟ୍‌ ଥ୍‌ଲେ । 
କାର୍ଯ୍ୟଦକ୍ଷତା ଯୋଗୁଁ ସାହେବମାନେ ଭାରି ଭଲ ପାଉଥ୍‌ଲେ ତାଙ୍କୁ 

ଦିନକର ଘଟଣା । ୧୯୧୭ ମସିହା କଥା। ତାଙ୍କ ବାପା, 
ଜମିଦାର ଲାଲ୍‌ମୋହନ ଦାସ ଓ ଆଉ କେତେଜଣଙ୍କ ନାମରେ 
ଅଭିଯୋଗ ହେଲା ଯେ, ସେମାନେ ଇଂରେଜ ସରକାରଙ୍କ ବିରୁବ୍ଧରେ 
ଷଡ଼ଯନ୍ତ୍ର କରୁଛନ୍ତି । ଏହାର ବିଚାର ପାଟଣୀର ଏକ କୋର୍ଟରେ ହେଲା । 
ତାଙ୍କ ବାପାଙ୍କର ଦୋଷ ନ ଥାଇ ମଧ୍ଯ ତାଙ୍କୁ ଦଣ୍ଡ ଦିଆଗଲା । ରବୀନ୍ଦ୍ର 
ମୋହନଙ୍କ ସେତେବେଳେ ମାତ୍ର ୬ ବର୍ଷ ବୟସ । ଇଂରେଜ ସରକାରଙ୍କ 
ଅବିଚାର ଓ ଅନ୍ୟାୟ କଥା ସେ ଏଇ ସମୟରେ ବୁଝିପାରି ନ ଥ୍ଲେ | 
କିନ୍ତୁ ପରବର୍ରୀ ସମୟରେ ରବାନ୍ଦ୍ରଙ୍କ ମନକୂ ଏହା ଆନ୍ଦୋଳିତ 
କରିଥ୍ଲା | ପିତାଙ୍କ ଦେହାନ୍ତ ୧୯୩୯ ମସିହାରେ ହୋଇଥଲା । 

ରବୀନ୍ଦ୍ର ମୋହନଙ୍କ ଚ଼ାଟଶାଳୀ ପାଠ ଆରମ୍ଭ ହେଲା ବାଲେଶ୍ବରର 
ମାଣିଖମ୍ବରେ । ତା'ପରେ ତାଙ୍କ ବାପା ପୁରୀ ଜଗନ୍ନାଥ ମନ୍ଦିରରେ 
ସହକାରୀ ମ୍ୟାନେଜର ଚାକିରି ପାଇଯିବାରୁ ସେ ବାପାଙ୍କ ପାଖରେ 
ରହି ପୂରୀରେ ସପ୍ତମ ଶ୍ରେଣୀଯାଏ ପଢ଼ିରେ । ଅଷ୍ଟମ ଶ୍ରେଣୀରେ ନାମ 


9 


Digitized by srujanika@gmail.com 


ଲେଖାଇଲେ ବାଲେଶ୍ଵର ଜିଲ୍ଲାସ୍କୁଲରେ । ସେତେବେଳେ ଛାତ୍ର ଓ 
ଶିକ୍ଷକଙ୍କ ମଧ୍ଯରେ ସଂପର୍କ ଅତି ମଧୁର ଥୁଲା ! ଶିକ୍ଷକମାନେ ଚୃଚିତ୍ର 
'ଗଠନ ଉପରେ ବହୁତ ଗୁରୁତ୍ଵ ଦେଉଥ୍‌ଲେ । ସବୁ ପିଲାଙ୍କୁ ଧର୍ମଶିକ୍ଷା 
ଦେବା ବାଧ୍ୟତାମୂଳକ ଥ୍ଲା। ଗୀତାର ଏକାଦଶ ଅଧାୟରେ ଥୁବା 
ବିଶ୍ଵରୂପ ଦର୍ଶନ ଛାତ୍ରମାନେ ମୁଖସ୍ଥ କରୁଥ୍‌ଲେ । ଯେଉଁ ଛାତ୍ରମାନେ 
ପାଠପଢ଼ାରେ ଦୁର୍ବଳ ଥ୍ଲେ, ଶିକ୍ଷକମାନେ ବିନାପାରିତୋଷିକରେ 
ସେମାନଙ୍କୁ ଘରେ ପାଠ ପଢ଼ାଉଥି୍ଲେ ! 
ସ୍ଵଦେଶୀ ଆନ୍ଦୋଳନ ପ୍ରତି ଆକର୍ଷଣ 

ଛାତ୍ର ଅବସ୍ଥାରେ ରବୀନ୍ଦ୍ର ମୋହନ ଖବର କାଗଜ ପଡ଼ିବାକୁ ଭାରି 
ଭଲ ପାଉଥ୍‌୍ଲେ ! ମହାତ୍ମାଗାନ୍ଧିଙ୍କ ସ୍ଵଦେଶୀ ଆନ୍ଦୋଳନ ଓ ସତ୍ୟାଗ୍ରହ 
ବିଷୟରେ ସେ ଖବରକାଗଜ ପଢ଼ି ଢ୍ାଣିଥ୍‌ଲେ ! ବିଦ୍ୟାଳୟରେ 
ଶିକ୍ଷକମାନେ ସତ୍ୟାଗ୍ରହ ବିଷୟରେ କିଛି ଆଲୋଚନା କରୁ ନ ଥ୍ଲେ । 
ସେଥ୍ପାଇଁ ସ୍ଵାଧୀନତା ଆନ୍ଦୋଳନ ବିଷୟରେ ଯେଉଁଠି ଚର୍ଚ୍ଚା ହେଉଥ୍‌ଲା 
ଛାତ୍ର ରବୀନ୍ଦ୍ର ମୋହନ ସେଠାରେ ପହଞ୍୍‌ ଯାଉଥ୍‌ଲେ । ୧୯୨୮- 
୨୯ରେ ପ୍ରଜାତନ୍ତ୍ର ପ୍ରେସ୍‌ ଓ କଂଗ୍ରେସ ଅଫିସ୍‌କୁ ସେ ବେଳେ ବେଳେ 
ଯାଉଥ୍ଲେ ! ସେଠାରେ ଖବରକାଗଜ ପଢ଼ିବା ସଙ୍ଗେ ସଙ୍ଗେ କଂଗ୍ରେସ 
ବିଷୟରେ ନାନା କଥା ଜାଣୁଥ୍‌ଲେ । 
ଲବଣ ସତ୍ୟାଗ୍ରହ 

୧୯୩୦ ମସିହା ଆରମ୍ଭରେ ଓଡ଼ିଶାରେ ଗାନ୍ଧିତୀଙ୍କ ଡାକରାରେ 
ଲବଣ ସତ୍ୟାଗ୍ରହ ପାଇଁ ପ୍ରସ୍ତୁତି ଚାଲିଲା । ସବୁଆଡ଼େ ସଭାସମିତି 

କରି ଇଂରେଜ ସରକାରଙ୍କ ଲୁଣମରା ଆଇନ ଭାଙ୍ଗିବାକୁ ଲୋକମାନଙ୍କୁ 
ବୃଝାହେଉଥ୍ଲା । ଲବଣ ସତ୍ୟାଗ୍ରହ ପାଇଁ ବଛା ହୋଇଥାଏ 
ବାଲେଶ୍ଵର ଜିଲ୍ଲାର ଇଞ୍ଚଡ଼ି ଚଟାଣ । ସତ୍ଯାଗ୍ରହୀମାନେ କଟକରୁ 
ପଦଯାତ୍ରାକରି ଇଞ୍ଚଡ଼ି ଆସିବେ । ସ୍କୁଲ, କଚେରୀ, ଗୀଗହଳି ସବୁଆଡ଼େ 
ଲୋକମାନଙ୍କ ଭିତରେ ଆପେ ଆପେ ଏକ ତ, ନା ଖେଳିଯାଇଥ୍‌୍ଲା | 
ଗୋପବନ୍ଧୁ ନ୍ରୌଧୂରୀଙ୍କ ନେତୃତ୍ଵରେ ସତ୍ଯାଗ୍ରହୀ ଦଜ ଇଞ୍ଚଡ଼ିକୁ 
ପଦଯାତ୍ରା ଆରମ୍ଭ କଲେ ଏପ୍ରିଲ୍‌ ୬ ତାରିଖରେ । ବାଟରେ ଗୋପବନ୍ଧୁ 
ଚ୍ରୌଧୁରୀ ଗିରଫ ହେଲେ । ସତ୍ୟାଗ୍ରହୀମାନେ ଟ୍ରେନ୍‌ରେ ବାଲେଶ୍ବର 
ଯାଇ ଏପ୍ରିଲ୍‌ ୧୩ ତାରିଖରେ ଲବଣ ଆଇନ ଭଙ୍ଗ କଲେ । ସତ୍ୟାଗ୍ରହ 
ଚ଼ାଲିଥ୍ଲା ଆଚାର୍ଯ୍ୟ ହରିହରଙ୍କ ନେତୃତ୍ଵରେ । ସେଠାରେ ଗିରଫଦାରୀ, 
ଲାଠିମାଡ଼, ଲୁଣମରାପାଇଁ ବ୍ୟବହୃତ ହେଉଥ୍‌ବା ହାଣ୍ଡିଭଙ୍ଗା ଆଦି 
ରୀତିମତ ଚାଲିଲା । ଆଖପାଖ ଗୀର କେତେ ଲୋକ ସେଠାରେ 
ଲୁଣମାରି ମାଡ଼ ଖାଇଲେ ଓ ଏଥୁପାଇଁ ଜେଲ୍‌ ଦଣ୍ଡ ପାଇଲେ । 
ଲୁଣମାଟି ମୁଠାଏ ଧରିଲେ ଯେ ପୋଲିସ୍‌ଠାରୁ ମାଡ଼ ଖାଇବାକୁ 
ପଡ଼ିବ ¬ ଏକଥା ଛାତ୍ର ରବୀନ୍ଦ୍ର ମୋହନଙ୍କ ମନରେ ଗଭୀର ରେଖାପାତ 
କଲା । ସେତେବେଳେ ସେ ବାଲେଶ୍ବର ଜିଲ୍ଲା ସ୍ଟୁଲଇର ଶେଷ ବର୍ଷର 
ଛାତ୍ର । ତାଙ୍କ ଜୀବନପଥ ଏକ ଭିନ୍ନ ମୋଡ଼ ନେଲା । ମଇ ମାସ ୫ 
ତାରିଖରେ ସେ ଜାଣିଲେ ଯେ, ଲବଣ ଆଇନ ଭାଙ୍ଗିବା ଯୋଗୁଁ 
ମହାମତ୍ମାଗାନ୍ଧିଙ୍କୁ ବନ୍ଦୀ କରାଯାଇଛି । ତହିଁ ପରଦିନ ରବୀନ୍ଦ୍ର ମୋହନ 
୪/୫ ଜଣ ସହପାଠୀଙ୍କୁ ଏକଜୂଟ କରି ଗାନ୍ଧିଜୀଙ୍କ ଗିରଫଦାରୀର 

ପ୍ରତିବାଦରେ ବାଲେଶ୍ଵରର ସବୂ ସ୍କୁଲରେ ବନ୍ଦ ପାଳନ କରାଇଲେ । 
ଆନ୍ଦୋଳନର ନେତୃତ୍ଵ ନେବାଯୋଗୁଁ ରବୀନ୍ଦ୍ର ମୋହନଙ୍କୁ ସ୍କୁଲରୁ 
ବହିଷ୍କାର କରିଦିଆଗଲା । ତା'ପରେ ଆରମ୍ଭ ହେଲା ତାଙ୍କର ସଂଗ୍ରାମୀ 
ଜୀବନ । 
ସଂଗ୍ରାମୀ ଢୀବନର ଆରମ୍ଭ 

' ଛାତ୍ରାବସ୍ଥାରେ ସ୍ଵାଧୀନତା ଆନ୍ଦୋଳନରେ ଯୋଗ ଦେଲାବେଳେ 
ତାଙ୍କ ବାପା ଅଥବା ସାହି ପଡ଼ିଶାରେ କେହି ତାଙ୍କୁ ବିରୋଧ କରି ନ 
ଥ୍ଲେ । ଛାତ୍ର ରବୀନ୍ଦ୍ର ଥ୍ଲେ ଭାରି ଦୃଢ଼ମନା ଓ ନିଜ ନିଷ୍ପରିରେ 
ଅଟକ । କଂଗ୍ରେସର ଜଣେ ସୈନିକ ଭାବରେ ସେ ଲୁଣମରା 
ଅଭିଯାନରେ ସାମିଲ୍‌ ହେଲେ । ବାଲେଶ୍ଵରର ଗୋଲକ ଦେ, ବିଶ୍ଵନାଥ 
ହୋତା ସର୍ଦାର ସୂରେନ୍ଦ୍ର ନାଥ ଦାସ ଓ ମୁକୁନ୍ଦ ପ୍ରସାଦ ଦାସ ପ୍ରମୁଖ 
ସଂଗ୍ରାମୀମାନେ ଲୁଣମରା ଅଭିଯାନର ନେତୃତ୍ଵ ନେଉଥ୍‌ଲେ । 

ବାଲେଶ୍ଵର ବାହାରୁ ଆସି ଯେଉଁମାନେ ନେତୃତ୍ଵ ନେଉଥ୍‌ଲେ 
ସେମାନଙ୍କ ମଧ୍ୟରେ ଥ୍ଲେ ଗୌରାଙ୍ଗ ଚରଣ ଦାସ, ରଘୁନାଥ ଦାସ, 
ସୁଦର୍ଶନ ପ୍ରହରାଜ ଓ ବିନୋଦ ଚ୍ରୌଧୁରୀ ପ୍ରମୁଖ କଂଗ୍ରେସ ନେତା । 
ମାଳତୀଦେବୀ, ରମାଦେବୀ ଓ କିରଣବାଳା ସେନ ପ୍ରଭୃତି ମହିଳା 
ସତ୍ୟାଗ୍ରହୀମାନେ - ଇଞ୍ଡ଼ି ଲୁଣମରା ଅଭିଯାନରେ ସାମିଲ୍‌ ହୋଇ 
ମହିଳାମାନଙ୍କୁ ଲବଣ ଆଇନ ଭାଙ୍ଗିବାକୁ ମତାଉଥ୍‌ଲେ । ଇଞ୍ଡ଼ି ପରେ 
ପରେ ଅନ୍ଯ ସ୍ଥାନମାନଙ୍କରେ ଇବଣ ଆଇନ ଭଙ୍ଗପାଇଁ 
ସତ୍ୟାଗ୍ରହୀମାନଙ୍କୁ ପଠାଗଲା । ରବୀନ୍ଦ୍ର ଓ ଆଉ ୪ ଜଣ କର୍ମୀଙ୍କ 

ଖରାସାହାପୁର ସ୍ଥ ନୂତନ କେନ୍ଦ୍ରକୁ ପଠାଗଲା ପୂରୀର ଜଣେ କବିରାଜଙ୍କ 
ନେତୃତ୍ଵରେ । ସେହି ସମୟରେ ଜେଲ୍‌ସବୂ ଭର୍ଭି ହୋଇଯାଇଥ୍‌ବାରୁ 
ଖରାସାହାପୁର କେନ୍ଦ୍ରରେ କାହାରିକୁ ଗିରଫ କରାଗଲା ନାହିଁ । ଲୁଣ 
ସଂଗ୍ରହ କରି ରଖ୍ଥ୍ବା ସବୂ ହାଣ୍ଡିକୁ ପୋଲିସ୍‌ ଭାଙ୍ଗି ଦେଇଗଲେ । 
କିନ୍ତୁ ସତ୍ଯାଗ୍ରହୀମାନେ ଗୁପ୍ତ ସ୍ଥାନରେ କିଛି ଲୁଣ ମାରି ସଂଗ୍ରହ କରି 
ରଖ୍ଥ୍ଲେ । ତା'ପରେ ସେମାନେ ସତ୍ୟାଗ୍ରହୀ ଶିବିର ବାଲେଶ୍ଵରର 
ପରିମିଟ୍‌ କୋଠିକୁ ବିଭିନ୍ନ କେନ୍ଦ୍ରରୁ ଲୁଣ ଆଣି ଆସିଲେ । ସିନ୍ଦୁରୀ 
ନାମକ ଗୀ ନିକଟରେ ପୋଲିସ୍‌ ମାଡ଼ମାରି ସେମାନଙ୍କଠାରୁ ସବୁ 
ଲୁଣ ଛଡ଼ାଇ ନେଇଗଲେ । ରବାନ୍ଦ୍ର ତାଙ୍କ ଅଣ୍ଟାରେ କିଛି ଲୁଣ ବାନ୍ଧି 
ରଖ୍ଥ୍ଲେ । ତାହା ପୋଲିସ୍‌ ନେଇ ପାରି ନ ଥୁଲା । 


ତେଣେ କଂଗ୍ରେସ କାମ ଖୁବ୍‌ ଜୋର୍‌ସୋର୍‌ରେ ଲାଗିଥାଏ । 
ସମସ୍ତଙ୍କ ମନରେ କାମ କରିବାପାଇଁ ଭାରି ଆଗ୍ରହ । ରବୀନ୍ଦ୍ର ଅନ୍ୟାନ୍ୟ 
କର୍ମୀମାନଙ୍କ ସହ ମିଶି ବାଲେଶ୍ଵର ଜିଲ୍ଲାର ମଫସଲ ଅଞ୍ଚଳକୁ ଯାଇ 
ଲୋକମାନଙ୍କୁ କଂଗ୍ରେସ କାର୍ଯ୍ୟକ୍ରମ ବିଷୟରେ ବୃଝାଇଥ୍‌ଲେ ! ସହର 
ଓ ମଫସଇରେ ସଭାସମିତି କରି ଲୋକଙ୍କୁ ସୂତାକଟା କଥା ମଧ୍ଯ 
କହୁଥ୍ଲେ । ଡାକ ନେବାଆଣିବା କାମ ମଧ୍ଯ ରବୀନ୍ଦ୍ର କରୁଥ୍‌ଲେ । 
ସ୍କୁଇ ଓ କଲେଜ ଛାଡ଼ି ବହୁତ ଛାତ୍ର କଂଗ୍ରେସକର୍ମୀ ଭାବରେ ଯୋଗ 
ଦେଇଥ୍‌ଲେ । ପ୍ରଥମେ ପ୍ରଥମେ ଲୋକଙ୍କ ମନରେ ଏକ ଧାରଣା ଥ୍ଲା 
ଯେ, କଂଗ୍ରେସ ସଂଗଠନ ଇଂରେଜ ସରକାରଙ୍କ ନୀତିର କିଛି ପରିବର୍ଭନ 
କରିପାରିବନି । ଆସ୍ତେ ଆସ୍ତେ ସେହି ଧାରଣା ଲୋକଙ୍କ ମନରୁ ଅପସରି 

ଗଲା । କଂଗ୍ରେସ ପାଇଁ ସଭ୍ୟ ସଂଗ୍ରହ ଅଭିଯାନ ଚ଼ାଲିଲା । ରବୀନ୍ଦ୍ର 
ମୋହନ କଂଗ୍ରେସ ପାଇଁ ସଭ୍ୟ ଓ ଚ଼ାନ୍ଦା ସଂଗ୍ରହ କାମରେ ଲଲାଗିଲେ । 
ଯେଉଁଠି କଂଗ୍ରେସ ତରଫରୁ ସଭାସମିତି ହେଉଥଲା, ତା'ର ଆୟୋଜନ 
ଦାୟିତ୍ବରେ ମଧ୍ଯ ସେ ବ୍ୟସ୍ତ ରହୁଥ୍ଲେ | 

କଂଗ୍ରେସକର୍ମୀ ଭାବରେ ବିଭିନ୍ନ ଅଞ୍ଚଳରେ କାମ କରି ରୀଗହଳି 
ଲୋକଙ୍କ ସାମାଜିକ ଓ ଆର୍ଥ୍କ ଅବସ୍ଥା ଦେଖ୍‌ ସେ ବିଚଳିତ 
ହୋଇଯାଉଥ୍୍‌ଲେ | ସେତେବେଳେ ଗାଆଁରେ ମହାଜନମାନେ ଥ୍ଲେ 
ଖୁବ୍‌ ପ୍ରଭାବଶାଳୀ ! ଲୋକମାନେ ସାଧାରଣତଃ ଅପାଠୁଆ, ସରଳ 
ଓ ଦରିଦ୍ର ଥ୍‌ଲେ । କୂସଂସ୍ବାର ଓ ଅନ୍ଧବିଶ୍ଵାସ ଗୀଗହଳିରେ ଭରି 
ରହିଥ୍ଇା । ଲୋକମାନଙ୍କ ଜୀବନ ଖାଇବା ପିନ୍ଧିବାରେ ସୀମିତ ଥୁଲା । 
ଜିଛି ଲୋକ ଭୋକ ଉପାସରେ ଢୀବନ ବିତାଉଥ୍‌ଲେ ! ଜମିଦାର ମାନଙ୍କ 
ଅତ୍ୟାଚାର ବିଷୟ କଂଗ୍ରେସ କର୍ମୀମାନଙ୍କୁ ଲୋକମାନେ କହୁଥ୍‌ଲେ । 
କୁଟି ଖାଅ ଓ କାଟି ପିନ୍ଧ0 ଗାନ୍ଧିଚୀଙ୍କ ଏହି ବାଣୀର ମହତ୍ସ କ'ଣ 
ତାହା ଲୋକମାନଙ୍କ ରବୀନ୍ଦ୍ର ମୋହନ ବୁଝାଉଥ୍‌ଲେ । ଦେଶ ସ୍ଵାଧୀନ 
ହେଲେ ଲୋକମାନଙ୍କର କ'ଣ ଉପକାର ହେବ ତାହା ସେମାନଙ୍କ 
ବୃଝାଇବାକୁ ପଡୁଥ୍ଲା ! ଲୋକମାନେ ଅଜ୍ଞ ଓ ସରଚ୍କ ଥ୍ବାରୁ ଜମିଦାର 
ଓ ତାଙ୍କ କର୍ମଚାରୀମାନେ ଲୋକଙ୍କଠାରୁ ଅଧ୍କ ଖଜଣା, ଟିକସ 
ନେଇ ଯାଉଥ୍‌ଲେ ! ଜମିଦାରମାନଙ୍କୁ ଅଧ୍କ ଟିକସ ନ ଦେଇ 
ଲୋକମାନେ କିପରି ତାଙ୍କ ଶୋଷଣରୁ ମୁକ୍ତି ପାଇବେ, ସେଥ୍ପାଇଁ 
' ରବୀନ୍ଦ୍ର ମୋହନ ସବୁବେଳେ ଉଦ୍ୟମ କରୁଥ୍‌ଲେ ! 

ନ୍ରୌକିଦାରୀ ଟିକସ ବିରୁଦ୍ଧରେ ଆନ୍ଦୋଳନ 

ଇଂରେଜ ସରକାରଙ୍କ ଦ୍ଵାରା ସେତେବେଳେ ଚ୍ରୌକିଦାରୀ ଟିକସ 
ପ୍ରଥା ପ୍ରଚଳିତ ଥ୍ଲା । ସବୁ: ମୌଜାରେ ସରକାରଙ୍କ ତରଫରୁ 
ଚ୍ୌକିଦାରମାନଙ୍କ ନିଯୁକ୍ତି ଦିଆଯାଇଥ୍‌ଲା । ଗାଁରେ କୌଣସି 
ଗଣ୍ଡଗୋଳ, ମାଇି-ମକଦ୍ଦମା ଓ ଚୋରି “ଡକାୟତି ହେଲେ 
ଚ୍ରୌକିଦାରମାନେ ପ୍ରଥମେ ଥାନାରେ ଖବର ଦେଉଥ୍‌ଲେ । ଗୀରେ 
ରାତି ଜଗୁଆଳ କାମ ମଧ୍ଯ ଚୌକିଦାର କରୁଥ୍‌ଲା । ଚ୍ରୌକିଦାରଙ୍କ 
କାମ ତଦାରଖ କରୁଥ୍ଲେ ଦଫାଦାର । ଏହି ଚ୍ରୌକିଦାରମାନଙ୍କୁ ନିଯୁକ୍ତି 
ଦେଇ ସରକାର ଲୋକଙ୍କଠାରୁ ଟିକସ ଆଦାୟ କରୁଥ୍‌ଲେ । ଏହାକୁ 
ଚ୍ରୌକିଦାରୀ ଟିକସ କୁହାଯାଉଥ୍‌ଲା । ଚ୍ରୌକିଦାରମାନଙ୍କ ତାଙ୍କ କାମ 
ତୁଢକନାରେ ବହୁତ କମ୍‌ ଟଙ୍କା ମିଳୁଥ୍ଲା । ଏପରି କି କଳାହାଣ୍ଡି - 
ବଲାଙ୍ଗୀର ଅଞ୍ଚଳରେ ` ଗୁଶ୍ତି ପେଜ' ଚ୍ରୌକିଦାରୀ ପ୍ରଥା ଚ଼ାଲିଥ୍‌ଲା । 
ଏହାର ଅର୍ଥ ଚ୍ରୌକିଦାରମାନଙ୍କୁ ପାରିଶ୍ରମିକ ବାବଦରେ ଗଡ୍ତିଏ ଭାତ 
ଓ ପେଜ ଖାଇବାକୁ ଦିଆଯାଉଥ୍‌ଲା । ଲୋକମାନଙ୍କଠାରୁ ଯେଉଁ 
ଚ୍ରୌକିଦାରୀ ଟିକସ ଆଦାୟ କରାଯୀଉଥ୍‌ଲା ତାହା ସେମାନଙ୍କ 
ବାଧୁଥ୍ଲା । 

ଏହି ଚଜ୍ରୌକିଦାରୀ ଟିକସ ପ୍ରଥା ବନ୍ଦ କରିବାପାଇଁ ରବୀନ୍ଦ୍ର ମୋହନ 
ଆନ୍ଦୋଳନ ଚଳାଇଲେ । ସେଥ୍ପାଇଁ ସେ ପୋଲିସ୍ବାଲାଙ୍କଠାରୁ ମାଡ଼ 
ଖାଇଲେ ଓ ୧୯୩୦ ମସିହାରେ ତାଙ୍କୁ ଗୋପୀନାଥପୁରଠାରେ ଗିରଫ 
କରାଯାଇଥ୍‌ଲା । ତାଙ୍କୁ ସେତେବେଳେ ମାତ୍ର ୧୮ ବର୍ଷ ବୟସ । 

ଦେଢ଼ମାସ ବିଚାରାଧୀନ ବନ୍ଦୀଭାବେ ରଖାଯାଇ ତା'ପରେ ତିନିମାସ 
ପାଇଁ ତାଙ୍କୁ ସଶ୍ରମ କାରାଦଣ୍ଡ ହେଲା ! ବାଲେଶ୍ଵର ଜେଲ୍‌ରେ ତାଙ୍କ 
ରଖାଯାଇଥ୍ଲା । 

ପ୍ରଥମେ ପ୍ରଥମେ ଜେଲ୍‌ ଜୀବନ ତାଙ୍କୁ କଷ୍ଟକର ଲାଗୁଥ୍‌ଲା । 
କିନ୍ଧ ପରେ ତାହା ଦେହରେ ଚୃଳ୍ଚିଗଲା। ସେତେବେଳେ ଜେଲ୍‌ରେ 
ସମସ୍ତୀଙ୍କୁ ବଙ୍ଗାଳୀ ଖାଦ୍ୟ ଦିଆଯାଉଥ୍‌ଲା । ରବୀନ୍ଦ୍ର ଜେଲ୍‌ରେ ରୁଟି 
ଖୀଇବାକ୍ର ମାଗିବାରୁ ଜେଲ୍‌ ସୁପରିଟେଶ୍େଣ୍ଢ୍‌ କ୍ୟାପ୍‌ଟେନ୍‌ କ୍ଷେତ୍ରମୋହନ 
ରାୟ ତାତ୍ସଲ୍ୟ କରି କହିଲେ -“ପଖାଜଳଖ୍ଆ ଓଡ଼ିଆ ରୁଟି କ'ଣ 
ଖାଇବେ ? 


ଏଥ୍‌ରେ ରବାନ୍ଦ୍ର ଓ ତାଙ୍କ ସହକର୍ମୀଙ୍କ ମଧ୍ଯରେ ବିରୂପ ପ୍ରତିକ୍ରିୟା 
ସୃଷ୍ଟି ହେଲା । ଏହାର ପ୍ରତିବାଦରେ ରବାନ୍ଦ୍ର ଓ ଅନ୍ୟ ତିନି ଜଣ 
ସହବନ୍ଦୀ ଜେଲ୍‌ରେ ଅନଶନ ସତ୍ୟାଗ୍ରହ କଲେ । ଅନଶନର ୪ର୍ଥ 
ଦିନରେ କେଲ୍‌ କର୍ରୃପକ୍ଷ ହାର ମାନିଲେ । ସେହିଦିନଠାରୁ ଯେଉଁମାନେ 
ଇଛା କରିବେ ସେମାନଙ୍କୁ ରୁଟି ଦେବାର ବ୍ୟବସ୍ଥା ହେଲା । ଜେଲ୍‌ରେ 
ରବାନ୍ଦ୍ରଙ୍କୁ ରୋଗୀସେବା ଓ ଓଷଧ ବାଣ୍ଟିବାପାଇଁ କମ୍ପାଉଣ୍ଡରଙ୍କ 
ସାହାଯ୍ୟକାରୀଭାବେ ନିଯୁକ୍ତ କରାଯାଇଥ୍ଲା । 


ଢେଲ୍‌ ଜୀବନ 


କଂଗ୍ରେସ ସଂଗଠନର ମୂଳ କାର୍ଯ୍ୟଭାବେ ମଦ ଦୋକାନ ଆଗରେ 
ପିକେଟିଂ, ସୂତାକଟା ଅଭିଯାନ ଓ ବିଦେଶୀ ଜିନିଷ ବର୍ଜନପାଇଁ 

ଆନ୍ଦୋଳନ କରି ରବାନ୍ଦ୍ର ପୁଣି ୧୯୩୨ ଓ ୧୯୩୩ ମସିହାରେ 
ଗିରଫ ହୋଇଥ୍୍‌ଲେ 1 ପାଟଣା ଜେଲ୍‌ରେ ତାଙ୍କୁ ରଖାଯାଇଥ୍‌ଲା । ସେ 
ପ୍ରଥମ ଥର ୨ ମାସ ଓ ଦ୍ଵିତୀୟ ଥର ୬ ମାସ ସଶ୍ରମ କାରାଦଣ୍ଡ 
ଭୋଗିଥ୍ଲେ । ଢେଲ୍‌ରେ ସୋରିଷ ଘଣା ବ୍ରଲାଇବା, ଦରି ବୁଣିବା, 
ତନ୍ତରେ ଲୁଗା ବୁଣିବା, ରୋଗୀଙ୍କ ସେବା ଓ ଉିଷଧ ବାଣ୍ଟିବା କାମ 
ସେ କରୁଥ୍ଲେ । ଜେଲ୍‌ରେ ବନ୍ଦୀମାନଙ୍କ ସଂଖ୍ୟା ଏତେ ବେଶି ଥୁଲା 
ଯେ ସେମାନେ ଦଳଗତଭାବେ ସତ୍ଯାଗ୍ରହ ବିଷୟରେ ଆଲୋଚନା 
କରି ଓ ପଢ଼ାଲେଖା କରି ସମୟ କଟାଇ ଦେଉଥ୍‌ଲେ । ଫଳରେ 
ସଶ୍ରମ କାରାଦଶଣ୍ଡର କଷ୍ଟ ସେମାନେ ଭୁଲି ଯାଉଥ୍‌ଲେ ! 

ରବୀନ୍ଦ୍ର ଜେଲ୍‌ରେ ଲୁଗା ଓ ଦରିବୂଣା ଇତ୍ୟାଦି କାମରେ ଏକ 
ପ୍ରକାର ଅଭ୍ୟସ୍ତ ହୋଇଗଲେ । ସେତେବେଳେ ବିହାରର ବହୁ ଢେଇ୍‌ରେ 
ଓଡ଼ିଆ ସତ୍ୟାଗ୍ରହୀମାନେ ବନ୍ଦୀ ହୋଇ ରହୁଥ୍ଲେ । ଏପରିକି ମହିଳା 
ସତ୍ୟାଗ୍ରହୀ ରମାଦେବୀ ଓ ମାଳତୀଦେବୀ ମଧ୍ଯ ଭାଗଲପୂର ଜେଲ୍‌ରେ 
ରହୁଥ୍ଲେ । ଯେଉଁମାନେ ଜେଲ୍‌ରୁ ଖଲାସ୍‌ ହେଉଥ୍‌ଲେ ସେମାନଙ୍କୁ 
ବାହାରେଥ୍୍‌ବା ସତ୍ୟାଗ୍ରହୀମାନେ ଶୋଭାଯାତ୍ରାରେ ଆସି ଜେଲ୍‌ ଫାଟକ 
ପାଖରୁ ପାଛୋଟି ନେଇ ଯାଉଥ୍‌ଲେ । ଖଲାସ୍‌ ହେବା ପରେ କର୍ମୀ 
ସମ୍ମିଳନୀ, ସଭାସମିତି ପ୍ରଭୃତି ହେଉଥ୍‌ଲା । ଫଳରେ ଆନ୍ଦୋଳନ ସକ୍ରିୟ 
ରହୁଥ୍ଲା । 
ଶ୍ରମିକ ସଂଗଠନ 

ରବୀନ୍ଦ୍ର ମୋହନ ଜଣେ ଦକ୍ଷ ସଂଗଠକ ଥୁଲେ । ବିଭିନ୍ନ 
କଳକାରଖାନାରେ ଶ୍ରମିକମାନଙ୍କୁ ଶୋଷଣ ଓ ଅତ୍ଯାଚାର 

କରାଯାଉଥ୍ବା ଖବର ତାଙ୍କୁ ବ୍ୟଥ୍ତ କଲା | ୧୯୩୪ରୁ ୧୯୪୦ 
ପର୍ଯ୍ୟନ୍ତ ସେ ସେତେବେଳର ଶି ନ୍ତନଗରୀ କଲିକତାରେ ରହି ଅବିଭକ୍ତ 
ବଙ୍ଗଳାର ବିଭିନ ସ୍ଥାନରେ ଶ୍ରମିକ ସଂଗଠନମାନ କରିଥ୍‌ଲେ । 
ଶ୍ରମିକମାନଙ୍କୁ ଆନ୍ଦୋଳନରେ ଲିପ୍ତ ରଖାଇଥ୍‌ଲେ ! କଲିକତାର 
ଇଲେକ୍‌ଟ୍ଟ୍ିକ୍‌ ସଂଘଠାରୁ ଆରମ୍ଭକରି ଯଶୋରର ଚ୍ରିରୁଣୀ କାରଖାନା, 
ଦମ୍ଦମ୍ର ବ୍ରିଟାନିଆ ବିସ୍କୃଟ୍‌ କାରଖାନା, ଢାକା ନିକଟସ୍ଥ ନାରାୟଣ 
ଗଞ୍ଜର ପାଟ (ଝୋଟ ) କଳ ଶ୍ରମିକ ସଂଗଠନ ଓ ୨୪ ପ୍ରଗଣାର 
କାଶିପୁର ପାଟ (ଝୋଟ ) କାରଖାନା ଇତ୍ଯାଦି ବଡ଼ ବଡ଼ ଶିଳ୍ପ 
ଅନୁଷ୍ଠାନରେ ସେ ଶ୍ରମିଜ ସଂଗଠନମାନ କରିଥଲେ | 


ଶିଳ୍ପପତି ମାନଙ୍କ ଶ୍ରମିକମାରଣ ନୀତି ବିରୁଦ୍ଧରେ ସେ 
ଶ୍ରମିକମାନଙ୍କ ସଂଗଠିତ କରି ମାଲିକମାନଙ୍କୁ ସେମାନଙ୍କ ନ୍ୟାଯ୍ୟ ପ୍ରାପ୍ୟ 
ଦେବାପାଇଁ ମତାଉଥ୍‌ଲେ । ଶାନ୍ତିପୂର୍ଣ୍ଣଭାବରେ ସତ୍ୟାଗ୍ରହ ଓ ଅନଶନ 
ଆଦି କରି ଶ୍ରମିକମାନଙ୍କ ମଧ୍ୟରେ ଏକଡା ଆଣିବା ସଙ୍ଗେ ସଙ୍ଗେ 
ମାଲିକଙ୍କ ଶୋଷଣରୁ ଶ୍ରମିକଙ୍କ ମୁକ୍ତି ଦେଉଥ୍‌ଲେ । ୧୯୩୮ ମସିହାରେ 
ବ୍ରିଟାନିଆ ବିସ୍କୁଟ କମ୍ପାନୀର ଶ୍ରମିକ ଧର୍ମଘଟରେ ତାଙ୍କୁ ୨ ମୀସ 
ଜେଲ୍‌ ଦଣ୍ଡ ଭୋଗିବାକୁ ହୋଇଥ୍‌ଲା । ୧୯୪୦ରେ ଇଇେକ୍‌ଟ୍ରିକ୍‌ ଶ୍ରମିକ 
ସଂଘ ପକ୍ଷରୁ ଦାବିପତ୍ର ଦିଆଯାଇ ତାହା ପୂରଣ ନ ହେଲେ ଧର୍ମଘଟ 
କରିବାକୁ ସେ କମ୍ପାନୀ ଓ ସରକାରଙ୍କୁ ନୋଟିସ୍‌ ଦେଲେ । ଏହାଫଳରେ 
ତାଙ୍କୁ କଲିକତା, ହାଓଡ଼ା, ହୁଗୁଳି ୪ ବର୍ଵମାନ ଅଞ୍ଚଳରୁ ବହିଷ୍ଠାର 

କରାଯାଇଥ୍‌ଲା । ସରକାରଙ୍କ ଏହି ଆଦେଶ ଭଙ୍ଗ କରିବାରୁ ତାଙ୍କୁ ୯ 
ମାସ ସଶ୍ରମ କାରାଦଣ୍ଡ ଭୋଗିବାକୁ ପଡ଼ିଥ୍ଲା । କଲିକତା ପ୍ରେସିଡେନ୍‌ସି 
ଜେଲ୍‌, ହାଓଡ଼ା ଜେଲ୍‌, ଦମ୍‌ ଦମ୍‌ ସ୍ପେସିଆଲ୍‌ ଜେଲ୍‌ ଓ ହୁଗୁଳି ଜେଲ୍‌ରେ 
ସେ ବନ୍ଦୀ ଜୀବନ କଟାଇଥ୍‌ଲେ । ସେତେବେଳେ ଦମ୍‌ ଦମ୍‌ 
ସ୍ପେସିଆଲ୍‌ ଜେଲ୍‌ରେ ଆଣ୍ଡାମାନର ଚନ୍ଦୀମ! ଙ୍କ ରଖାଯାଉଥ୍‌୍ଲା । 


ଜେଲ୍‌ରୁ ଫେରିବା ପରେ କଲିକତାରେ ପୁଣି ଉପରୋକ୍ତ ଅଞ୍ଚଳରୁ 
ବହିଷ୍ଠାର ଆଦେଶ ଜଣାଇ ଦିଆଗଲା । ଫଳରେ ସେ ବାଲେଶ୍ବର 
ଆସି ଜିଲ୍ଲା କଂଗ୍ରେସ ସଂଗଠନ କାର୍ଯ୍ୟରେ ଲାଗିଲେ । କଲିକତାରେ 
ରହଣି ସମୟରେ ଶ୍ରମିକ ଧର୍ମଘଟ ଓ ବିଭିନ୍ନ ସମସ୍ୟା ନେଇ ସେ 
ସୁଭାଷ ଚନ୍ଦ୍ର ବୋଷଙ୍କୁ ଭେଟି ତାଙ୍କର ସମର୍ଥନ ଲାଭ କରିଥ୍‌ଲେ । 
ସେତେବେଳେ ସୁଭାଷ ବୋଷ କଂଗ୍ରେସ ସଭାପଡି ଥ୍ଲେ । ଅବିଭକ୍ତ 
ବଙ୍ଗଳାର ସେ ବିଶିଷ୍ଟ ଶ୍ରମିକ ନେତା ଭାବରେ ବହୁତ ଖ୍ୟାତି ଅର୍ଚ୍ଚନ 
ଳରିଥ୍‌ଲେ ! 


ବାଲେଶ୍ଵରରେ କଂଗ୍ରେସ ସଂଗଠନ 


୧୯୪୦ ମସିହାରେ କଲିକତାରୁ ଫେରିବା ପରେ ରବାନ୍ଦ୍ର 
ମୋହନଙ୍କୁ ବାଲେଶ୍ଵର କିଲ୍ଲା ବ୍ୟକ୍ତିଗତ ସତ୍ୟାଗ୍ରହର ପରି ଦର୍ଶକଭାବେ 
ନିଯୁକ୍ତି ଦିଆଯାଇଥ୍‌ଲା । ଏହା ଦ୍ଵିତୀୟ ବିଶ୍ଵଯୁଦ୍ଧ ସମୟ । ସତ୍ୟାଗ୍ରହପାଇଁ 
ସରା, ଶୋଭାଯାତ୍ରାର ଆୟୋଜନ ସେ କରୁଥ୍‌ଲେ । ସତ୍ୟାଗ୍ରହୀମାନେ 

ସଭାସମିତି ଜରିଆରେ ଗାଛିଜୀଙ୍କ ପ୍ରେରଣାରେ ୩ଟି ବାକ୍ୟ ଲୋକଙ୍କୁ 
କହୁଥ୍ଲେ - ( ୧) ଆମ ଇଛୁ। ବିରୁଦ୍ଧରେ ବ୍ରିଟିଶ ଆମକୁ ଯୁଦ୍ଧରେ 
ଯୋଡ଼ି ଦେଇଛି । ( ୨) ଆପଣମାନେ ଏ ଯୁଦ୍ଧରେ ସରକାରଙ୍କୁ ସାହାଯ୍ୟ 
କରନ୍ତୁ ନାହିଁ। (୩) ଏ ଯୁଦ୍ଧରେ ସାହାଯ୍ୟ କରିବା ପାପ । 
ସତ୍ୟାଗ୍ରହୀମାନେ ସତ୍ୟାଗ୍ରହ କରି କିପରି ଢେଲ୍‌ ଯିବେ, ସେ ଦାୟିତୃରେ 
ରବୀନ୍ଦ୍ର ମୋହନ ରହିଥ୍‌ଲେ । ତାଙ୍କ ତର୍କାବଧାନରେ ବାଲେଶ୍ଵର 
ଜିଲ୍ଲାରେ ବ୍ଯକ୍ତିଗତ ସତ୍ଯାଗ୍ରହ ଖୁବ୍‌ ସଫଳ ହୋଇଥ୍‌ଲା। 
ସତ୍ୟାଗ୍ରହପାଇଁ ଲୋକେ ବହୁ ମାତ୍ରାରେ ଆକୃଷ୍ଠ ହୋଇ କାରାବରଣ 
କରିଥ୍ଲେ । 


ବ୍ୟକ୍ତିଗତ ସତ୍ୟାଗ୍ରହ ପରେ ଗ୍ରାମାଞ୍ଚଳରେ କଂଗ୍ରେସ ସଂଗଠନକୁ 
ସୁଦୃଢ଼ କରିବାପାଇଁ ଗାନିଜୀ ଆହ୍ଵାନ ଦେଲେ । ବାଲେଶ୍ଵର ଜିଲ୍ଲାକୁ 
୪ଟି ଅଞ୍ଚଳରେ ବିଭାଜନ କରାଯାଇ ଭଦ୍ରକ ଅଞ୍ଚଳର ଦାୟିତ୍ବ ରବୀନ୍ଦ୍ର 
ମୋହନଙ୍କ ଉପରେ ଦିଆଗଲା । ତାହା ୧୯୪୧ର ଶେଷ ସମୟ । 
ସେତେବେଳେ ପୂର୍ବ ଯୁଦ୍ଧକ୍ଷେତ୍ରରେ ଜାପାନର ଅଗ୍ରଗତି ପ୍ରଖର 
ହୋଇଥ୍‌୍ଲା,। ଭାରତକୁ ଜାପାନ ଅଧ୍କାର କରିବାର ଆଶଙ୍କା ଦେଖା 
ଦେଇଥ୍‌ଲା। ସେଥ୍ପାଇଁ ଜାପାନ ସରକାରଙ୍କ ସହିତ ସଂପୂର୍ଣ୍ଣ 
ଅସହଯୋଗ କରିବାକୁ ଡାକରା ଦିଆଯାଇଥାଏ । କଂଗ୍ରେସ କର୍ମୀମାନେ 
ଡାକ ନେବା ଆଣିବାର ବିକଳ୍ପ ବ୍ୟବସ୍ଥା କରିବାକୁ ଗାନିଜୀ ନିର୍ଦ୍ଦେଶ 
ଦେଇଥ୍ଲେ । ଏଥ୍ପାଇଁ ୧୯୪୨ ମସିହା ମଇ ଓ ଜୁନ୍‌ ମାସରେ ଏକ 

ପାଣ୍ଠି ସଂଗ୍ରହ କାଯୀ୍ୟକ୍ରମରେ ମହାତ୍ମାଗାନ୍ଧିଙ୍କ ପଟ୍ଟଶିଷ୍ୟ ମୀରା ବେନ୍‌ 
ଓଡ଼ିଶା ଆସିଥ୍‌ଲେ | ଚାଙ୍କ ସହ ରବୀନ୍ଦ୍ର ମୋହନ ଯୋଗ ଦେଇଥ୍‌ଲେ । 
ସେହି ପାଣ୍ଠି ସଂଗ୍ରହ ପଦଯାତ୍ରାରେ ଡକୂର ହରେକୃଷ୍ଣ ମହତାବ, 
ତତ୍କାଳୀନ ଜମିଦାର ଓ ପୂର୍ବତନ କେନ୍ଦ୍ର କାଉନ୍‌ସିଲର ସଭ୍ୟ ଜଗନ୍ନାଥ 
ଦାସ, ଜିଲ୍ାବୋର୍ଡ଼ ଚେୟାରମ୍ୟାନ ମହ୍ମଦ ହନିଫ୍‌ ପ୍ରମୁଖ ରହିଥୂଲେ । 

ଭଦ୍ରକ ଓ ଧାମନଗର ଥାନାର ଏହି ପଦଯାତ୍ରାରେ ମୀରା ବେନ୍‌ 
ଗେରୁଆ ବସ୍ତ ପିଛି ଘୋଡ଼ା ପିଠିରେ ବସି ଯାଉଥ୍‌ବାବେଳେ ଏହା 
ଗ୍ରାମାଞ୍ଚଳର ଅସଂଖ୍ୟ ସ୍ତୀ, ପୂରୁଷ ଓ ପିଲାଙ୍କୁ ଆକୃଷ୍ଟ କରୁଥଲା | 
କଂଗ୍ରେସ ଦ୍ଵାରା ସ୍ଵାଧୀନତା ସଂଗ୍ରାମ କାଯ୍ୟ କିପରି ପରିଚାଳନା 
କରାଯାଉଛି ତାହା ତଦାରଖ କରିବାପାଇଁ ଗାଛିଜୀ ମୀରା ବେନ୍‌ଙ୍କୁ 
ବିଭିନ୍ନ ସ୍ଥାନକୁ ପଠାଉଥ୍‌ଲେ ! ଭଦ୍ରକ ଅଞ୍ଚଳରେ କଂଗ୍ରେସ ସଂଗଠନ 
'ବହୃତ ଶକ୍ତିଶାଳୀ ଥ୍ଲା । ୧୯୪୨ ‘ଭାରତ ଛାଡ଼? ଆନ୍ଦୋଳନରେ 
ବାସୁଦେବପୁର ଥାନା ଇରମ୍ଠାରେ ପୋଲିସ୍‌ ଗୁଳିକାଣ୍ଡରେ ୨୯ ଜଣ 
ଓ ଧାମନଗର ଲୁଣିଆ ଗ୍ରାମରେ ୭ ଜଣ ଲୋକଙ୍କ ପ୍ରାଣହାନି ଘଟିଥୁଲା । 
ଭଣ୍ଡାରୀପୋଖରୀ ଥାନା ମଧ୍ଯ ସତ୍ୟାଗ୍ରହୀମାନେ ପୋଡ଼ି ଦେଇଥ୍‌ଲେ । 


‘ଭାରତ ଛାଡ଼? ଆନ୍ଦୋକନରେ ସକ୍ରିୟ ଅଂଶ ଗ୍ରହଣ କରୁଥ୍‌୍ବା 
ଯୋଗୁଁ ୧୯୪୨ ମସିହା ଅଗଷ୍ଟ ୯ ତାରିଖରେ ତାଙ୍କୁ ଗିରଫ 
କରାଗଲା । ତାଙ୍କ ସହ ଅନ୍ୟ ଯେଉଁମାନେ ବାଲେଶ୍ବର ଜିଲ୍ଲାରୁ ଗିରଫ 
ହେଲେ ସେମାନେ ହେଲେ କରୁଣାକର ପାଣିଗ୍ରାହୀ, ନୀଳାମ୍ବର ଦାସ, 

ସର୍ଦାର ସୁରେନ୍ଦ୍ର ଜାଥ ଦାସ ପ୍ରମୂଖ । ବିନା ବିଚାରରେ ରବୀନ୍ଦ୍ରଙ୍କୁ ୨ 
ବର୍ଷ ୧୧ମାସ ଅଟକବନ୍ଦୀଭାବେ ରଖାଗଲା । ଓଡ଼ିଶାର ସମସ୍ତ 
କଂଗ୍ରେସ ନେତା, ଯଥା- ଗୋପବନ୍ଧୁ ଚୌଧୂରୀ, ବିଶ୍ଵନାଥ ଦାସ, 
ନିତ୍ୟାନନ୍ଦ କାନୁନ୍‌ଗୋ, ଆଚାଯ ହରିହର, ସଦାଶିବ ତ୍ରିପାଠୀ ପ୍ରମୁଖ 
ନେତାମାନେ ସେତେବେଳଢେ ଜେଲ୍‌ରେ ରହୁଥ୍‌୍ଲେ। ୧୯୪୨ 
ସେପ୍ପେମ୍ବର ମାସର ପ୍ରବକ ତୋଫାନରେ ବ୍ରହ୍ମପୁର ଜେଲ୍‌ କାଳ୍ଛଥ ଭା 
ଗଲା । ଏହି ସମୟରେ ଫାଶୀ ଦଣ୍ତ ପାଇଥ୍‌ବା ଲକ୍ଷ୍ମଣ ନାୟକଙ୍କ 
ସେଲ୍‌ର ତାଲା ଭାଇ ବାହାରକୁ ନେଇଯିବା ପାଇଁ ରବୀନ୍ଦ୍ର ମୋହନ ଓ 
ସୂରେନ୍ଦ୍ର ନାଥ ଦ୍ବିବେଦୀ ଉଦ୍ୟମ କରିଥ୍‌ଲେ । ମାତ୍ର ତାହା ବିଫଳ 
ହୋଇଥଲା । ଲକ୍ଷଣ ନାୟକଙ୍କୁ ଫାଶୀଖୁଣ୍ଡକୁ ନିଆଗଲାବେଳେ ତାଙ୍କର 
‘ରଘୁପତି ରାଘବ ରାଜାରାମ! ପ୍ରୀର୍ଥନା ସଂଗୀତ ଅନ୍ୟ ବନ୍ଦୀମାନଙ୍କ 
ଶୂଣାଯାଇଥ୍‌ଲା । ତାହା ଏକ ହୃଦୟବିଦାରକ ଘଟଣା ଥୁଲା |! ବନ୍ଦୀଥ୍ବା 
ସତ୍ୟାଗ୍ରହୀମାନେ ସେଦିନ ଜେଲ୍‌ରେ ଲକ୍ଷ୍ମଣ ନାୟକଙ୍କ ଫାଶୀର 
ପ୍ରତିବାଦରେ ଅନଶନ କରିଥ୍ଲେ । 


୧୯୪୫ ମସିହା ଜୁଲାଇ ମାସରେ ସେ ଜେଲ୍‌ରୁ ଖଲାସ୍‌ 
ହେଲେ । ଏହାପରେ ରବୀନ୍ଦ୍ର ମୋହନଙ୍କୁ ବାଲେଶ୍ବର ଜିଲ୍ଲା କଂଗ୍ରେସ 
କମିଟିର ସଂପାଦକଭାବେ ନିର୍ବାଚିତ କରାଯାଇଥ୍‌ଲା । ଏତଦବ୍ୟତୀତ 
ସେ ଓଡ଼ିଶା କଂଗ୍ରେସ କମିଟି ଶ୍ରମିକ ବିଭାଗର ସଂପାଦକ ଦାଯିତ୍ବ 


ମଧ୍ଯ ଗ୍ରହଣ. କରିଥ୍ଲେ । ଏହି ସମୟରେ ବିଶେଷ ଘଟଣା ହେଉଛି 

ଉତ୍ତୟ ଜିଲ୍ଲା ବୋର୍ଡ଼ ଓ ବିଧାନସଭ୍ତା ନିର୍ବାଚନରେ ବାଲେଶ୍ଵରର ସମସ୍ତ 
କଂଗ୍ରେସପ୍ରାର୍ଥୀ ବିନାପ୍ରତିଦ୍ଧନ୍ଦିତାରେ ନିର୍ବାଚିତ ହୋଇଥ୍‌ଲେ । ଏହା 
ଓଡ଼ିଶାର ଅନ୍ଯ କେଉଁଠି ସମ୍ଭବ ହୋଇ ନ ଥୁଲା । ଏଥୁପାଇଁ 
ତତ୍‌କାଳୀନ ପ୍ରାଦେଶିକ କଂଗ୍ରେସ କମିଟିର ସଭାପତି ବିଶ୍ବନାଥ ଦାସ 
‘ସାବାସ୍‌ ବାଲେଶୁବର ” ଶୀର୍ଷକ ଏକ ଦୀର୍ଘ ପ୍ରବନ୍ଧ ପ୍ରକାଶ କରିଥ୍‌ଲେ । 
ଏହି ପ୍ରବନ୍ଧରେ ରବାନ୍ଦ୍ରଙ୍କ ସାଂଗଠନିକ ଶକ୍ତିର ଉଚ୍ଚ ପ୍ରଶଂସା 
କରାଯାଇଥୁଲା । ଓଡ଼ିଶାର ବିଭିନ ଶ୍ରମିକ ସଂଗଠନମାନ ମଧ୍ଯ ରବୀନ୍ଦ୍ର 
ମୋହନ ଏହି ସମୟରେ ସଂଗଠିତ କରିଥ୍ଲେ ¦ ସେଗୁଡ଼ିକ ହେଲା - 
ପୁରୀର ଶଗଡ଼ିଆ ସଂଘ, ଜଟଣୀ ଚାଉଳ କଳ ଶ୍ରମିକ ସଂଘ, ତାଳଚେର 
କୋଇଲାଖଣି ଶ୍ରମିକ ସଂଘ, ବଡ଼ବିଲ ଖଣି ଶ୍ରମିକ ସଂଘ, ବାଲେଶ୍ବରର 
ପ୍ରେସ୍‌, ଟେଲିଫୋନ୍‌, ଡାକ୍ତରଖାନା, କର୍ମଚାରୀ ସଂଘ, ରିକ୍ସା ଚାଳକ 
ଓ ଛୁଞ୍‌ କାରାଖାନା ଶ୍ରମିକ ସଂଘ ରତ୍ୟାଦି । 
ଗୋଦାବରୀଙ୍କ ସହ ବିବାହ 

ରବୀନ୍ଦ୍ର ମୋହନ ୧୯୪୫ ମସିହା ଡିସେମ୍ବର ମାସ ୧୩ 
ତାରିଖରେ ଗୋଦାବରୀ ଦେବୀଙ୍କୁ ବିବାହ କରିଥ୍‌ଲେ । ଗୋଦାବରୀ 
ଦେବୀ ଥ୍ଲେ ଢଣେ ଦେଶପ୍ରେମୀ, ସ୍ଵାଧୀନତା ସଂଗ୍ରାମୀ, ସମାଜ 
ସଂସ୍କାରକ ଓ ଗାନଛିବାଦୀ । ମଣି ସହିତ କାଞ୍ଚନର ସଂଯୋଗଭଳି 
ଗୋଦାବରୀ ଦେବୀଙ୍କ ସହ ତାଙ୍କର ବିବାହ ଏକ ଅପୂର୍ବ ମିଳନ ଥଲା । 
ବିବାହବେଳକୁ ରବାନ୍ଦ୍ରଙ୍କୁ ୩୩ ବର୍ଷ ଓ ଗୋଦାବରୀ ଦେବୀଙ୍କୁ ୨୯ 

ବର୍ଷ ବୟସ । ନବକୃଷ୍ଣ ଚୌଧୂରୀ, ମାଳତୀ ଦେବୀଙ୍କଠାରୁ ଆରମ୍ଭକରି 
ବହୁ ସ୍ଵାଧୀନତା ସଂଗ୍ରାମୀ ଏହି ବିବାହ ଉତ୍ସବରେ ଯୋଗ ଦେଇଥ୍‌ଲେ । 
ବିବାହ ଉତ୍ସବ ଅତି ନିରାଡ଼ମ୍ବର ଥ୍ଲା । ବିଭାଘରର ପରଦିନ ଏକ 
ସାଧାରଣ ସଭା ଅନୁଷ୍ଠିତ ହୋଇଥ୍‌ଲା ¦! ଏହି ସଭାରେ ନବକୃଷ୍ଣ 
ଚୌଧୁରୀ କହିଲେ, “ଏହି ବାହାଘର ଢଣେ ଗାନ୍ଧିବାଦୀ ଓ ଜଶେ 
ସମାଜବାଦୀଙ୍କ ଅପୂର୍ବ ମିଳନ, କିଏ କାହାକୁ ପ୍ରଭାବିତ କରିବ ଦେଖ୍ବା 
କଥା । 


ରବୀନ୍ଦ୍ର ମୋହନଙ୍କ ସ୍ତୀ ଗୋଦାବରୀ ଦେବୀ ଜଣେ ଅତ୍ଯନ୍ତ 
ସାହସୀ ଓ ସ୍ଵାଧୀନଚେତା ମହିଳା ଥଲେ । ୧୯୩୧ରୁ ୧୯୪୭ ପସୟୀ୍ୟନ୍ତ 
ନିରବଛିନ୍ନ ଭାବରେ ସେ ଗାନଛିଙ୍କ ପ୍ରଦର୍ଶିତ ପନ୍ଧାରେ ସ୍ଵାଧୀନତା 
ଆନ୍ଦୋଜନପାଇଁ କାମ କରିଥ୍‌ଲେ । ୧୪ ବର୍ଷ ବୟସବେଳେ ଏକ 
ମଫସଲ ଅଞ୍ଚଳ ଯାଜପୁରର କଲ୍ୟାଣପୁର ଗାର ଅନୁଢ଼ା ଝିଅ 
ଗୋଦାବରୀ ଦେଶସେବାପାଇଁ ପିତା, ପରିବାର, ସମସ୍ତଙ୍କ ମାୟାବନ୍ଧନ 
ଛିନ୍ନକରି ସ୍ଵାଧୀନତୀ ଆନ୍ଦୋଳନରେ ଯୋଗ ଦେଇଥ୍‌ଲେ । ୧୯୩୧ 
ମସିହାରେ ପୂରୀରେ ଅନୁଷ୍ଠିତ ହେବାକୁ ଥ୍ବା ଜାତୀୟ କଂଗ୍ରେସ - 
ଅଧ୍ବେଶନରେ ସ୍ବେଚୁାସେବିକାରୂପେ ଯୋଗଦେବାକୁ ଗୋଦାବରୀ 
ନିଷ୍ପରି କରିଥ୍‌ଲେ । ପିତା ତାଙ୍କୁ ଏଥ୍ପାଇଁ ବାରଣ କରିବାରୁ ସେ 
ପିତାଙ୍କ ବିରୁଦ୍ଧରେ ଘରେ ଅନଶନ ସତ୍ୟାଗ୍ରହ କଲେ ! ଅନଶନର 
୪ର୍ଥ ଦିନରେ ତାଙ୍କ ଅବସ୍ଥା ଗୁରୁତର ହେଲା । ଶେଷରେ ରମାଦେବୀ, 

ମାଳତୀ ଚୌଧୁରୀଙ୍କ ଭଳି ନାରୀନେତ୍ରୀଗଣ ତାଙ୍କ ପିତାଙ୍କୁ ପ୍ରବର୍ରାଇ 
ଗୋଦାବରୀ ଦେବୀଙ୍କ ଘେନି ଆସିଥ୍‌ଲେ ! ସେହିଦିନୁ ସେ ରମାଦେବୀ 
- ଗୋପବାବୁଙ୍କର ଆଦରର ଝିଅ ହୋଇ ରହିଲେ । ଓଡ଼ିଶାରେ 
ଗାଛିଜୀଙ୍କ ହରିଜନ ପଦଯାତ୍ରାରେ ସେ ୧୭ ବର୍ଷ ବୟସରେ ଯୋଗ 
ଦେଇ ଅଗ୍ରଣୀ ଭୂମିକା ଗ୍ରହଣ କରିଥ୍‌ଲେ । ମେହେନ୍ତର ବସ୍ତିରେ 
ମେହେନ୍ତର ପିଲାଙ୍କ ନାକରୁ ସିଂଘାଣୀ ପୋଛି ସେମାନଙ୍କୁ ପାଠ 
ପଢ଼ାଇବାଠାରୁ ଆରମ୍ଭକରି ଗାନିଜୀଙ୍କ ନିର୍ଦ୍ଦେଶରେ ଗ୍ରାମାଞ୍ଚଳରେ 
ଗାଲୋକଙ୍କ ଘରେ ରହି ସେମାନଙ୍କ ଭିତରେ ଦେଶପ୍ରୀତି ଜାଗ୍ରତ 
କରାଇଥ୍ଲେ | ଗାନ୍ଧିଜୀ ଯାହା ନିର୍ଦେଶ ଦେଇଥ୍‌ଲେ ତାହାକୁ କାଯ୍ୟକାରୀ 
କରିବାପାଇଁ ଗୋଦାବରୀ ସମସ୍ତ ଉଦ୍ୟମ କରିଥ୍ଲେ । 

ଗାନ୍ଧିଜୀ ଓଡ଼ିଆ ଶିଖ୍ବାକୁ ଇଚୁ। କରିଥ୍ଲେ । ଏଥ୍‌ପାଇଁ 
ଗୋଦାବରୀ ହୋଇଥ୍‌ଲେ ତାଙ୍କର ଓଡ଼ିଆ ଶିକ୍ଷୟିତ୍ରୀ । ଗାନ୍ଧିଜୀ ତାଙ୍କ 
ଗୁରୁ ବୋଲି ଡାକୂଥ୍‌ଲେ । ଗାନିଜୀଙ୍କ କୁଟି ଖାଅ ଓ କାଟି ପିନ୍ଧ” 
ଆହ୍ନାନକୁ ସେ ଜୀବନର ଶେଷ ପୟୀନ୍ତ ପାଳନ କରିଥୁଲେ । ପ୍ରତିଦିନ 
ସେ ସୂତା କାଟୁଥ୍‌ଲେ ! ସ୍ଵାଧୀନତା ଆନ୍ଦୋଳନରେ ସେ କାରାବରଣ 
କରି ମହିଳାମାନଙ୍କ ମଧ୍ୟରେ ଏକ ଜାଗରଣ ସୃଷ୍ଟି କରିପାରିଥ୍‌ଲେ । 
୩ ଶ୍ରେଣୀରୁ ତାଙ୍କର ପାଠ ପଡ଼ା ବନ୍ଦ ହୋଇଯାଇଥ୍‌ଲେ ମଧ୍ଯ ଅକ୍ଵକାନ୍ତ 
ପରିଶ୍ରମ ଓ ଅଧ୍ୟବସାୟଯୋଗୁଁ ସେ ଇଂରାଜୀ, ଓଡ଼ିଆ, ବଙ୍ଗଳା ଓ 
ହିନ୍ଦୀଭାଷାକୁ ଅକ୍ତିଆର କରିପାରିଥ୍ଲେ । ୧୯୯୩ ଜୁନ୍‌ ୩୦ 

ତାରିଖରେ ତାଙ୍କର ଦେହାନ୍ତ ହେଲା । ରବୀନ୍ଦ୍ର ମୋହନଙ୍କ ଝଡ଼ଝଂଜାମୟ 
ରାଜନୈତିକ ଜୀବନର ସେ ଥ୍ଲେ ଉପଯୁକ୍ତ ସହକମିଣୀ ଓ 
ସହଧର୍ମିଣୀ । ଭାରଡର ସ୍ଵାଧୀନତା ଆନ୍ଦୋଳନ ପ୍ରତି ତାଙ୍କର ଅବଦାନ 
ଅବିସ୍ଲରଣୀୟ । 
କଂଗ୍ରେସ ଛାଡ଼ି ସୋସଲିଷ୍ଟ ପାର୍ଟି 

ରବୀନ୍ଦ୍ର ମୋହନଙ୍କର ରାଜନୈତିକ ଜୀବନ ଆରମ୍ଭ ହେଲା 
କଂଗ୍ରେସ ଦଳରେ । ପରେ କଂଗ୍ରେସ-ସୋସଲିଷ୍ଟ ପାର୍ଟିର ସେ ଜଣେ 
ସକ୍ରିୟ ସଭ୍ୟ ଥଲେ । ଜୟପ୍ରକାଶ ନାରାୟଣ, ଆଚାଯୟ ନରେନ୍ଦ୍ର 
ଦେବ ଓ ଡ଼ଢ୍ୁର ଲୋହିଆଙ୍କ ନେତୃତ୍ଵରେ ଏହି କଂଗ୍ରେସ -ସୋସଲିଷ୍ଠ 
ପାର୍ଟି ଗଠିତ ହୋଇଥଲା । କଂଗ୍ରେସ ମଧ୍ୟରେ ସମାଜବାଦୀ ଭାବଧାରାର 
ଲୋକେ ଏଥୁରେ ମିଶିଥ୍‌୍ଲେ । ୧୯୪୨ ଅଗଷ୍ଟ ଆନ୍ଦୋଳନ ଏହି 
କଂଗ୍ରେସ-ସୋସଲିଷ୍ଟ ପାର୍ଟି ନେତୃବୃନ୍ଦଙ୍କ ଦ୍ଵାରୀ ହିଁ ପରିଚାଢିତ 
ହୋଇଥଲା ! କିନୁ ଗାନ୍ଧିଜୀଙ୍କ ମୃତ୍ୟ ପରେ କଂଗ୍ରେସରେ 
ଦକ୍ଷିଣପଛୀମାନେ ସୋସଲିଷ୍ଟମାନଙ୍କୁ ସହ୍ୟ କରିପାରିଲେ ନାହିଁ। ଦଳ 
ଭିତରେ ଗୋଷ୍ଠୀ ଗଠନପାଇଁ ସୁଯୋଗ ଦିଆଯିବ ନାହିଁ ବୋଲି ସର୍ଦାର 
ପଟେଲ୍‌ ଓ ତାଙ୍କ ଅନୁଗାମୀମାନେ କଂଗ୍ରେସ ଅଧ୍ବେଶନରେ ପ୍ରସ୍ତାବ 
କଲେ | ଫଜରେ ୧୯୪୮ ମସିହାରେ ଆଚାଯ ନରେନ୍ଦ୍ର ଦେବଙ୍କ 
ନେତୃତ୍ଵରେ ସେମାନେ କଂଗ୍ରେସରୁ ଅଲଗା ହୋଇ ସୋସଲିଷ୍ଟ ପାଟି 
ଗଠନ କରିଥଲେ | 

ଓଡ଼ିଶାରେ ଏହି ଦଜର ନେତୃସ୍ଥାନୀୟ ବ୍ୟକ୍ତିମାନଙ୍କ ମଧ୍ଯରେ 

ତାଙ୍କ ସହ ଥ୍‌ଲେ ଗୌରଚନ୍ଦ୍ର ଦାସ, ସୁରେନ୍ଦ୍ର ନାଥ ଦ୍ବିବେଦୀ, ବାଙ୍କ 
ବିହାରୀ ଦାସ, ବିଶ୍ଵନାଥ ପଣ୍ଡିତ, ଆକୁଳାନନ୍ଦ ବେହେରା ଓ ନିଶାମଣି 
ଖୁଣ୍ଡି ଆ ପ୍ରମୁଖ । ଆଚାଯ କୃପାଲାନୀଙ୍କ ନେତୃତ୍ସାଧୀନ କୃଷକ ମଜଦୂର 
ପ୍ରଜା ପାର୍ଟି ଓ ସୋସଲିଷ୍ଟ ପାର୍ଟିର ମିଶ୍ରଣରେ ପ୍ରଜା ସୋସଲିଷ୍ଟ ପାଟି 
ଗଠିତ ହୋଇଥଲା । ପ୍ରଜା ସୋସଲିଷ୍ଟ ପାର୍ଟିର ପ୍ରାର୍ଥୀଭାବେ ରବୀନ୍ଦ୍ର 
ମୋହନ ଦୂଇ ଥର ୧୯୫୭ ଏବଂ ୧୯୬୭ ମସିହାରେ ରାଜ୍ୟ 
ବିଧାନସଭାକୁ ବାଲେଶ୍ଵର ଆସନର୍‌ୁ ନିର୍ବାଚିତ ହୋଇଥ୍‌ଲେ । 
ଦୁଇଥରଯାକ ସେ ବିଧାନସଭାରେ ପ୍ରଜା ସୋସଲିଷ୍ଟ ପାର୍ଟିର ଦଳପତି 
ଥ୍ଲେ। 


ବିଧାୟକଥ୍‌୍ବା ସମୟରେ ରବୀନ୍ଦ୍ର ମୋହନ ରାଜ୍ୟର ତଥା ତାଙ୍କ 
ନିର୍ବାଚନମଣ୍ଡଳୀ ବାଲେଶ୍ଵରର ବହୁ ଜନହିତକର କାଯ୍ୟ କରିଥ୍‌ଲେ । 
କେନାଲ୍‌ ବନ୍ଧରେ ନଡ଼ିଆଗଛ ଲଗାଉ ସରକାରଙ୍କ ଅର୍ଥନୀତିକୁ ସୁଦୃଢ଼ 
କରିବା, ଖଦି ଓ କୃଟୀରଶିଛ୍ପର ପରସା, ପାନୀୟ ଜବଯୋଗାଣ ଇତ୍ୟାଦି 
ଉପରେ ସେ ଅଧ୍କ ଗୁରୁତ୍ଵ ଆରୋପ କରିଥ୍‌ଲେ । ସାଳନ୍ଦୀ ଜଳସେଚନ 
ଯୋଜନାକୁ ବାଲେଶ୍ବର ପଯ୍ୟନ୍ତ ସଂପ୍ରସାରଣ କରିବା ପାଇଁ ସେ ଉଦ୍ୟମ 
କରିଥଲେ । ତାଙ୍କର ନିର୍ବାଚନ ଲଢ଼େଇ ଥ୍ଲା ଏକ ଆଦର୍ଶ ଇଢ଼େଇ । 
ବିନାପାରିଶ୍ରମିକରେ କର୍ମୀମାନେ ନିର୍ବାଚନ ପ୍ରଚାର କାଯ୍ୟ କରୁଥ୍‌୍ଲେ । 
ସମୁଦାୟ ନିର୍ବାଚନ ଖର୍ଚ୍ଚ ୧୦ ହଜାରରୁ ୧୫ ହଜାର ଟଙ୍କା ମଧ୍ଯରେ 
ସୀମିତ ଥ୍ଲା । 

ରବୀନ୍ଦ୍ର ମୋହନ କ୍ଷମତାପାଇଁ ଲାଳାୟିତ ନ ଥୁଲେ । ରାଜନୈତିକ 
ବ୍ୟକ୍ତିମାନେ ଆଦର୍ଶବାଦୀ ଜୀବନଯାପନରୁ ଓହରି ଯାଉଥ୍‌ବାରୁ 
ସମାଜର ଅଧଃପତନ ହେଉଛି ବୋଲି ସେ ଅନୁଭବ କରୁଥ୍‌ଲେ । 
ରବୀନ୍ଦ୍ର ମୋହନ ସମାଜସେବାରେ ନିଜକୁ ନିୟୋଜିତକରି ନିଜର 
ସମସ୍ତ ସ୍ବାର୍ଥକୁ ଜଳାଞ୍ଜଜି ଦେଇଥ୍‌ଲେ । ସ୍ଵାଧୀନତା ପୂର୍ବରୁ କଂଗ୍ରେସ 
କର୍ମୀମାନଙ୍କର ଯେଉଁ ନିଷ୍ଠା ଓ ଆଦର୍ଶ ଥ୍ଲା ସ୍ଵାଧୀନତା ପରେ ତାହା 
ନ ରହିବାରୁ ସେ କଂଗ୍ରେସ ଦଳ ` ପରିତ୍ୟାଗ କରିବାପାଇଁ ସ୍ଥିର 
କରିଥ୍ଲେ ! ଆପଣା ସ୍ବାର୍ଥସିବିପାଇଁ ସେ କିଛି କରୁ ନ ଥ୍ଲେ । ଦଳିତ, 
ଅବହେଳିତ ଓ ଶ୍ରମିକ ଶ୍ରେଣୀର ଉନ୍ନତି ପାଇଁ ସେ ରାଜନୀତି କ୍ଷେତ୍ରରେ 
ପ୍ରବେଶ କରିଥ୍‌ଲେ । କ୍ଷମତାରେ ଥାଇ ଦରିଦ୍ରର ସେବା କରିବା 
ଅପେକ୍ଷା ସେବା ଅନୁଷ୍ଠାନ ମାଧ୍ୟମରେ ଦରିଦ୍ରର ସେବା କରିବାକୁ ସେ 
ଉପଯୁକ୍ତ କାର୍ଯ୍ୟ ବୋଲି ବିଶ୍ଵାସ କରୁଥ୍‌ଲେ ! 


ସମାଜସେବା 

ସକ୍ରିୟ ରାଜନୀତିରୁ ଅବସର ନେବା ପରେ ବର୍ଭମାନ ରବୀନ୍ଦ୍ର 
ମୋହନ ସମାଜ ସେବାରେ ନିଜକୁ ନିୟୋଜିତ କରିଛନ୍ତି । ଗ୍ରାମ୍ୟ 
ସ୍ବରାଜ ପ୍ରତିଷ୍ଠା ପାଇଁ ଗାନିଜୀଙ୍କ ବାଣୀ - କାଟି ପିନ୍ଧ, କୁଟି ଖାଅ 
ନୀତି ଉପରେ ତାଙ୍କର ଅଗ୍ରାଧ ଆସ୍ଥା ରହିଛି । ଏକଚାଟିଆ ଶିଛ୍ଥନୀତିର 


ସେ ଘୋର ବିରୋଧୀ । ବିଜ୍ଞାନର ପ୍ରସାରସର୍ତେ କୁଟୀରଶିନ୍ପର 
ଆବଶ୍ୟକତା ରହିଛି ବୋଲି ତାଙ୍କର ମତ । କୂଟୀରଶିଳ୍ପ ଦ୍ଵାରା ହିଁ 

ବେକାର ସମସ୍ୟାର ସମାଧାନ ଏବଂ ଦାରିଦ୍ର୍ୟ ଦୂର ହୋଇପାରିବ 
"ବୋଲି ତାଙ୍କର ଦୃଢ଼ ବିଶ୍ଵାସ । 

ଉଚ୍ଚଶିକ୍ଷାର ପ୍ରସାର ପାଇଁ ରବୀନ୍ଦ୍ର ମୋହନ ଦୀର୍ଘ ୩୦ ବର୍ଷ 
ଧରି ବାଲେଶ୍ଵରରେ କାଯ୍ୟରତ । ପରିଣତ ବୟସରେ ବାଲେଶ୍ବରଠାରେ 
ଏକ ବିଶ୍ବବିଦ୍ୟାଳୟ ପ୍ରତିଷ୍ଠା କରି ଛାତ୍ରଛାତ୍ରୀଙ୍କୁ ଉଚ୍ଚଶିକ୍ଷାର ସୁଯୋଗ 
ଦେବାକୁ ସେ ନିଷ୍ଠାପର ଉଦ୍ୟମ କରୁଛନ୍ତି । ତାଙ୍କର ଉଦ୍ୟମଯୋଗୁଁ 
୧୯୭୮ ମସିହାରେ ବାଲେଶ୍ଵରଠାରେ ବବ୍ୟାସବିହାର” ପ୍ରତିଷ୍ଠା 
କରାଯାଇପାରିଛି । ଏହି ଅନୁଷ୍ଠାନରେ ବର୍ରମାନ ୪୦୦ରୁ ଉର୍ବ୍ 
ଛାତ୍ରଛାତ୍ରୀ ଓଡ଼ିଶାର ବିଭିନ୍ନ ଅଞ୍ଚଳରୁ ଆସି ସ୍କାତକୋରର ଶିକ୍ଷାଲାଭ 
କରୁଛନ୍ତି । ଉତ୍କଳ ବିଶ୍ଵବିଦ୍ୟାଳୟରେ ସ୍କାତକୋରର ଶିକ୍ଷାଲାଭ ପାଇଁ 
ସ୍ଥାନ ସଂଖ୍ୟା ସୀମିତ ଓ କାଯ୍ୟତ୍ତାରରେ ଯଥେଷ୍ଟ ବୃଦ୍ଧିଯୋଗୁଁ ପରୀକ୍ଷା 
ପରିଚାଢନା ଓ ପ୍ରଶାସନରେ ଅବ୍ୟବସ୍ଥା ଦେଖାଦେଇଛି ¦ ତେଣୁ ଆଉ 
ଏକ ବିଶ୍ଵବିଦ୍ୟାଳୟର ଆବଶ୍ୟକତା ଉପରେ ସେ ଗୁରୁତ୍ସ ଦିଅନ୍ତି । 
ଉତ୍ତର ଓଡ଼ିଶା ବିଶ୍ବବିଦ୍ୟାଳୟ ବାଲେଶ୍ବରଠାରେ ସ୍ଥାପନ କରିବାପାଇଁ 
ସେ ଦୀର୍ଘଦିନଧରି ସଂଗ୍ରାମ ଚଳାଇ ଆସିଛଚି । ଫକୀର ମୋହନ 
ବିଶ୍ବବିଦ୍ୟାଳୟ କ୍ରିୟାନୁଷ୍ଠାନ କମିଟିର ସେ ବର୍ରମାନ ଅଧ୍ଯକ୍ଷ ଅଛନ୍ତି । 
ଉଚ୍ଚଶିକ୍ଷାର ପ୍ରସାର ନିମନ୍ତେ ତାଙ୍କର ନିଷ୍ଠାପର ଉଦ୍ଯମ ଓ ତ୍ୟାଗ 
ଅତୁଳନୀୟ ! ତାଙ୍କର ଧୈଯୀ, ଆମ୍ବିଶ୍ଵାସ ଓ ଦୃଢ଼ ମନୋବଳ 
ଦେଖ୍୍‌ଲେ ଯେକୌଣସି ବ୍ଯକ୍ତିର ମସ୍ତକ ତାଙ୍କ ପାଖରେ ଅବନତ 
ହୋଇଯିବ । 

ଗାଛିଜୀଙ୍କ ଆଦର୍ଶରେ ସେ ସମାଜସେବାରେ ବ୍ରତୀ ¦ ସଂଗ୍ରାମୀ 
ଜୀବନରୁ ବିଶ୍ରାମ ନେବାପାଇଁ ସେ ସୁଯୋଗ ପାଇପାରି ନାହାନ୍ତି । 
ତାଙ୍କ ପ୍ରଚେଷ୍ଟାରେ ଭଦ୍ରକଠାରେ 'ମହାମ୍ମାଗାନଧି ବିଚାର ମଞ୍ଚ ନାମକ 
ଏକ ଅନୁଷ୍ଠାନ ପ୍ରତିଷ୍ଠା କରାଯାଇଛି । ସେ ତାହାର ସଭାପତି ଅଛନ୍ତି । 
ଗାନ୍ଧିବାର୍ରା ପ୍ରଚାର ଏହାର ଲକ୍ଷ୍ୟ ଓ ଉଦ୍ଦେଶ୍ୟ । ୧୯୩୪ ମସିହା 
ତୂନ୍‌ ମାସ ୨ ତାରିଖରେ ମହାମ୍ମାଗାନ୍ଧି ହରିଜନ ପଦଯାତ୍ରାରେ ଆସି 
ସଞ୍ଜୁରୀ ଗ୍ରାମରେ ପ୍ରଥମେ ପହଞ୍ଚିଥ୍ଲେ ! ତାହାର ସ୍ତୁତି ରଖ୍ବାପାଇଁ 
ସେହି ଗ୍ରାମକୁ ଏକ ଆଦର୍ଶ ଗ୍ରାମରେ ପରିଣତ କରିବାକୁ ମଞ୍ଚ ପକ୍ଷରୁ 
ଚେଷ୍ଟା କରାଯାଉଛି । ମାଳତୀ ଦେବୀ ଓ ନବକୃଷ୍ଣ ଚୌଧୂରୀ ନାମକ 
ଟ୍ରଷ୍ଠର ସେ ବର୍ଭମାନ ଅଧ୍ଯକ୍ଷ ରହିଛନ୍ତି । ଏହି ଟ୍ରଷ୍ଟ ଅଧୀନରେ 
କୋରାପୁଟ ଓ କଳାହାଣ୍ଡି ପରି ଆଦିବାସୀ ଅଧୁଷିତ ଅଞ୍ଚଳରେ ୧୬୦ଟି 
ନବଜୀବନ ମଣ୍ଡଳ କେନ୍ଦ୍ର କାର୍ଯ୍ୟ କରୁଅଛି । ଏହି ମଣ୍ଡଳର କମୀମାନଙ୍କୁ 
ଆଥିକ ସାହାଯ୍ୟ ଟ୍ରଷ୍ଟ ପକ୍ଷରୁ ଯୋଗାଇ ଦିଆଯାଉଛି । ଏତଦ୍‌ବ୍ୟତୀତ 
ବହୁ ସେବା ଓ ଶିକ୍ଷା ଅନୁଷ୍ଠାନ ମାଧ୍ୟମରେ ସମାଜର ସେବା କରିବାରେ 
ସେ ବ୍ୟସ୍ତ ରହିଛନ୍ତି । 


୧୯୪୮ ମସିହା ଜାନୂୟାରୀ ୨୯ ତାରିଖ ଦିନ ଗାନ୍ଧିଜୀ ତାଙ୍କ 
ଶେଷ ଇଚ୍ଛାପତ୍ରରେ ଲେଖ୍‌ଥ୍ଲେ, ˆ “ଭାରତରେ ଏବେ ମଧ୍ଯ ସାମାଜିକ, 
ନୈତିକ ଓ ଆର୍ଥକ ସ୍ଵାଧୀନତା ହାସଲ କରିବାର କାମ ବାକି 

ରବୀନ୍ଦ୍ର ମୋହନଙ୍କ ମତରେ ସ୍ବାଧୀନତାର ପଚାଶ ବର୍ଷ ପରେ 
ମଧ୍ଯ ଗାନ୍ଧିତୀଙ୍କ ଶେଷ ଇଛା ପୂର୍ଣ୍ଣ ହୋଇ ନାହିଁ । ଦେଶର ସତୁରୀ 
ଭାଗ ଲୋକଙ୍କ ପାଇଁ ଅର୍ଥନୈତିକ ସ୍ବାଧୀନତା ଆସି ପାରି ନାହିଁ। 
ସେମାନଙ୍କର ସାମାଜିକ ଓ ନୈତିକ ମାନଦଶ୍ଡର ଉନ୍ନତି ଘଟି ନାହିଁ । 
ଗାନ୍ଧିଜୀଙ୍କର ସେହି ଅପୂର୍ଣ୍ଣ ଇଚ୍ଛାକୁ ପୂର୍ଣ୍ଣ କରିବାପାଇଁ ନିଜର ଅବଶିଷ୍ଟ 
ଢୀବନ ଉତ୍ସର୍ଗ କରିଦେଇଛନ୍ତି ରବୀନ୍ଦ୍ର ମୋହନ ! ତାଙ୍କର ତ୍ୟାଗପୂତ 
ଅନଳସ ଆଦର୍ଶ ଜୀବନ ଆମ ଦେଶର ଭବିଷ୍ୟତ ବଂଶଧରମାନଙ୍କ 


ପାଇଁ ଏକ ଅନୁକରଣୀୟ ଉଦାହରଣ ହୋଇ ରହିଛନ୍ତି 
oo ok 

